

ठाणे शहरांतर्गत वर्तुळाकार मेट्रो रेल्वे प्रकल्पासाठी महाराष्ट्र मेट्रो रेल कॉर्पोरेशन (महामेट्रो) ला राज्य शासनाचे दुय्यम कर्ज वितरीत करणे व सदर कर्जाच्या मुद्दलाची प्राधिकरणाकडून वसूली करणे याकरिता नविन लेखाशिर्षे उघडण्याबाबत.

महाराष्ट्र शासन

नगर विकास विभाग

शासन निर्णय क्रमांक : एमआरडी-३३२४/प्र.क्र.६१/नवि-७

मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२.

दिनांक: १६ जानेवारी, २०२५.

प्रस्तावना:-

ठाणे महानगरपालिकेमार्फत प्रस्तावित करण्यात आलेल्या ठाणे शहरांतर्गत वर्तुळाकार मेट्रो रेल्वे प्रकल्प (लांबी २८.८ कि.मी.) प्रकल्पाची अंमलबजावणी महामेट्रो या विशेष उद्देश वाहन कंपनीमार्फत करण्यास शासनाने दि.०८.०३.२०१९ रोजीच्या शासन निर्णयाद्वारे मान्यता दिली होती व प्रस्ताव केंद्र शासनाच्या मान्यतेकरिता सादर करण्यात आला होता. केंद्र शासनाने दि.०४ सप्टेंबर, २०२४ रोजीच्या पत्राद्वारे रु.१२२००.१० कोटी प्रकल्प किंमतीच्या वित्तीय आराखड्यासह ठाणे अंतर्गत वर्तुळाकार मेट्रो प्रकल्पाची अंमलबजावणी करण्यास मान्यता प्रदान केली आहे. ठाणे अंतर्गत वर्तुळाकार मेट्रो प्रकल्पास केंद्र शासनाने दिलेल्या मान्यतेच्या पार्श्वभूमीवर सदर प्रकल्पाच्या सुधारीत किंमत व सुधारीत वित्तीय आराखड्यास मा.मंत्रिमंडळाने दि.३०/०९/२०२४ रोजीच्या बैठकीत दिलेल्या मान्यतेनुसार दि.०७/१०/२०२४ रोजीच्या शासन निर्णयाद्वारे मान्यता प्रदान करण्यात आली आहे. सदर प्रकल्पाच्या मंजूर वित्तीय आराखड्यानुसार प्रकल्पावरील केंद्रीय कराच्या ५० टक्के रक्कम रु. ३५४.११ कोटी आणि राज्य स्तरीय कर यासाठी रु. ६१५.६४ कोटी असे एकूण रु. ९६९.७५ कोटी इतके बिनव्याजी दुय्यम कर्ज सहाय्य राज्य शासनाकडून महामेट्रोला उपलब्ध करून द्यावयाचे आहे. सदरचे दुय्यम कर्ज निधी महामेट्रोला वितरीत करण्यासाठी तसेच सदर दुय्यम कर्जाच्या मुद्दलाची प्राधिकरणाकडून राज्य शासनाला परतफेड करण्यासाठी नवीन लेखाशिर्षे उघडण्याचा प्रस्ताव शासनाच्या विचाराधीन होता. यानुषंगाने शासनाने पुढीलप्रमाणे निर्णय घेतला आहे.

शासन निर्णय :-

ठाणे शहरांतर्गत वर्तुळाकार मेट्रो रेल्वे प्रकल्पासाठी महामेट्रोला राज्य शासनाचे दुय्यम कर्ज वितरीत करणे व सदर कर्जाच्या मुद्दलाची प्राधिकरणाकडून वसूली करणे याकरिता

पुढीलप्रमाणे नवीन लेखाशिर्षे उघडण्यास या शासन निर्णयाद्वारे मंजूरी प्रदान करण्यात येत आहे.:-

अ) खर्चाचे लेखाशिर्षे - ठाणे शहरांतर्गत वर्तुळाकार मेट्रो रेल्वे प्रकल्पासाठी महाराष्ट्र मेट्रो रेल कॉर्पोरेशनला राज्य शासनाचे दुय्यम कर्ज (कार्यक्रम)	
Demand F-7	मागणी क्र. एफ-७
6217, Loans For Urban Development	६२१७, नगर विकासासाठी कर्ज
01 State Capital Development	०१, राज्य भांडवली विकास
190, Loans to Public Sector and other Undertakings	१९०, सार्वजनिक क्षेत्रातील व इतर उपक्रमांना कर्ज
(00) (16) Sub-ordinate Debt to MahaMetro for Thane Integral Ring Metro Project (State) (Scheme) 55-Loans and Advances CRC (62171158)	(००)(१६) ठाणे शहरांतर्गत वर्तुळाकार मेट्रो रेल्वे प्रकल्पाकरिता महामेट्रोला राज्य शासनाचे दुय्यम कर्ज (राज्य) (कार्यक्रम) ५५- कर्ज व आगाऊ रकमा संकेतांक (६२१७११५८)
ब) जमेचे लेखाशिर्षे- महाराष्ट्र मेट्रो रेल कॉर्पोरेशनला ठाणे शहरांतर्गत वर्तुळाकार मेट्रो रेल्वे प्रकल्पासाठी राज्य शासनाकडून देण्यात आलेल्या दुय्यम कर्जाच्या मुदलाची वसुली करण्यासाठी	
Demand F-7	मागणी क्र. एफ-७
6217, Loans For Urban Development	६२१७, नगर विकासासाठी कर्ज
01 State Capital Development	०१, राज्य भांडवली विकास
190, Loans to Public Sector and other Undertakings	१९०, सार्वजनिक क्षेत्रातील व इतर उपक्रमांना कर्ज
(00)(13) Recovery of principal of Sub-ordinate Debt given to Maharashtra Metro rail Corporation (MahaMetro) from State Government for Thane Integral Ring Metro Rail Project CRC (62175271)	(००)(१३) ठाणे शहरांतर्गत वर्तुळाकार मेट्रो रेल्वे प्रकल्पाकरिता महाराष्ट्र मेट्रो रेल्वे कॉर्पोरेशनला (महामेट्रो) राज्य शासनाकडून देण्यात आलेल्या दुय्यम कर्जाच्या मुदलाची वसुली संकेतांक (६२१७५२७१)

०२. उपरोक्त नमूद नवीन लेखाशिर्षे २०२४-२५ या आर्थिक वर्षापासून अंमलात येतील.

०३. सदरचा शासन निर्णय नियोजन व वित्त विभागाच्या मान्यतेने तसेच महालेखाकार कार्यालयाच्या अनौपचारिक संदर्भ क्र. सं.ख.वि./चा-१ नगर विकास विभाग/यूओआर-२०४/२०२४-२५/१६५६, दिनांक ०५/१२/२०२४ अन्वये प्राप्त सहमतीनुसार निर्गमित करण्यात येत आहे.

०४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०११६१६१२४६२२२५ असा आहे. हा शासन निर्णय डिजीटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(विजय चौधरी)
सह सचिव, महाराष्ट्र शासन

प्रत:-

१. महालेखाकार, महाराष्ट्र-१, मुंबई.
२. महालेखाकार, महाराष्ट्र-२, नागपूर.
३. अपर मुख्य सचिव (वित्त विभाग), मंत्रालय, मुंबई.
४. अपर मुख्य सचिव (नियोजन विभाग), मंत्रालय, मुंबई.
५. अपर मुख्य सचिव (नवि-१), नगर विकास विभाग, मंत्रालय, मुंबई.
६. अधिदान व लेखा अधिकारी, मुंबई.
७. निवासी लेखा परीक्षा अधिकारी, मुंबई.
८. संचालक, लेखा व कोषागारे, मुंबई.
९. व्यवस्थापकीय संचालक, महाराष्ट्र मेट्रो रेल्वे कॉर्पोरेशन लि.(महामेट्रो), नागपूर
१०. कक्ष अधिकारी, व्यय-३/अर्थसंकल्प-१६/ऋण व हमी, वित्त विभाग, मंत्रालय, मुंबई.
११. कक्ष अधिकारी, नवि-४/५/३१, नगर विकास विभाग, मंत्रालय, मुंबई.
१२. लेखा अधिकारी (नवि-३१), नगर विकास विभाग, मंत्रालय, मुंबई.
१३. निवड नस्ती, नवि-७.